

सेवा में,
मंडल आयुक्त,
आगरा मंडल,
आगरा।

विषय : एक नया सांस्कृतिक स्थल (पृष्ठभूमि में ताज हो) विकसित करने के संबंध में निवेदन।

श्री मन्,

शुभकामनाएं,

आगरा भारत की पर्यटन राजधानी है। विगत वर्ष ही ताजमहल देखने के लिए साठ लाख से ज्यादा टिकट बिके हैं। इनमें लगभग आठ लाख विदेशी हैं। पर्यटन व्यवसायियों का मानना है कि आगरा आने वाले पर्यटकों का रात्रि ठहराव अपेक्षित स्तर का नहीं है। शायद आप भी इससे सहमत होंगे।

रात्रि ठहराव बढ़ाने के लिए काफी कुछ किया जाना बाकी है। इसी कड़ी में एक निवेदन यह है कि एक ऐसा सांस्कृतिक स्थल विकसित किया जाए जिसकी पृष्ठभूमि में ताज हो।

आगरा डवलपमेंट फाउंडेशन का प्रस्ताव है कि इसके लिए निम्न संभावित स्थलों पर विभिन्न संभावनाओं का अध्ययन किया जा सकता है।

1. मुमताज ईको पार्क
2. ताज नेचर वाक
3. मेहताब बाग
4. हेरिटेज कॉरिडर

सर्वविदित है कि यदि रात्रि ठहराव बढ़ेगा, तो होटल, लोकल ट्रेवल, पर्यटन आधारित उत्पाद जैसे मारवल पच्चीकारी, जरदोजी आदि-आदि कई व्यवसायों को पंख मिल जाएंगे। अतः आप से निवेदन है कि जनपद के विकास, प्रदेश में पर्यटन उद्योग को और मजबूत करने की दिशा में कृपया सकारात्मक निज प्रयास से आगरा को अनुग्रहीत करें।